

ပြည်ထောင်စုသမ္မတမြန်မာနိုင်ငံတော်အစိုးရ  
မန္တလေးတိုင်းဒေသကြီးယဉ်ကျေးမှုအမွေအနှစ်များ  
ကာကွယ်ထိန်းသိမ်းရေးကော်မတီ

အမိန့်ကြော်ငြာစာအမှတ် ၂ / ၂၀၂၀  
၁၃၈၂ ခုနှစ်၊ တော်သလင်းလပြည့်ကျော် ၅ ရက်  
(၂၀၂၀ပြည့်နှစ်၊ အောက်တိုဘာလ ၆ ရက်)

မန္တလေးတိုင်းဒေသကြီးယဉ်ကျေးမှုအမွေအနှစ်များ ကာကွယ်ထိန်းသိမ်းရေးကော်မတီသည် ယဉ်ကျေးမှုအမွေအနှစ်ဒေသများ ကာကွယ်ထိန်းသိမ်းရေးဥပဒေပုဒ်မ ၁၂ နှင့် ၅၃၊ ပုဒ်မခွဲ(ခ)တို့ အရ အပ်နှင်းထားသောလုပ်ပိုင်ခွင့်ကို ကျင့်သုံး၍ ပုဂံယဉ်ကျေးမှုအမွေအနှစ်ဒေသအတွင်း သတ်မှတ်ချက်နှင့်ကိုက်ညီမှုမရှိသည့်အဆောက်အအုံများကို ပြန်လည်ပြင်ဆင်စေခြင်း၊ ဖျက်သိမ်း စေခြင်းများ ပြုနိုင်ရန်အလို့ငှာ သာသနာရေးနှင့်ယဉ်ကျေးမှုဝန်ကြီးဌာန၏ သဘောတူညီချက်ဖြင့် အောက်ပါအမိန့်ကို ထုတ်ပြန်လိုက်သည်-

“သတ်မှတ်ချက်နှင့်ကိုက်ညီမှုမရှိသည့် အဆောက်အအုံများကို ပြန်လည်ပြင်ဆင်စေခြင်း၊ ဖျက်သိမ်းစေခြင်းဆိုင်ရာ အမိန့်”

၁။ ဤအမိန့်တွင်ပါရှိသော “ဥပဒေ”ဆိုသည်မှာ ယဉ်ကျေးမှုအမွေအနှစ်ဒေသများ ကာကွယ် ထိန်းသိမ်းရေးဥပဒေကိုဆိုသည်။

၂။ ဥပဒေမပြဋ္ဌာန်းမီက ပုဂံယဉ်ကျေးမှုအမွေအနှစ်ဒေသအတွင်း ဆောက်လုပ်ထားသော အဆောက်အအုံနှင့် ဖွံ့ဖြိုးရေးလုပ်ငန်းများသည် ရှေးဟောင်းအဆောက်အအုံနှင့်မလွတ်ကင်းခြင်း၊ မြေအောက်ရှေးဟောင်းအမွေအနှစ်နှင့် ပတ်ဝန်းကျင်ကို ထိခိုက်ပျက်စီးစေခြင်း၊ ယဉ်ကျေးမှု အမွေအနှစ်အခင်းအကျင်းကို ထိခိုက်ပျက်စီးစေခြင်းများကို ဖြစ်ပေါ်စေပါကထိုသို့ ဆောက်လုပ်သူ နှင့် ဆောင်ရွက်သူများသည်-

- (က) ဆောက်လုပ်ထားသောအဆောက်အအုံ သို့မဟုတ် ဖွံ့ဖြိုးရေးလုပ်ငန်းကို ယဉ်ကျေးမှုအမွေအနှစ်ထိခိုက်နိုင်မှုဆန်းစစ်ချက်ဆောင်ရွက်ပြီး ထိုဆန်းစစ်ချက် ပါ လိုက်နာရမည့် သတ်မှတ်ချက်များအတိုင်း လိုက်နာဆောင်ရွက်ရမည်။
- (ခ) အပိုဒ်ခွဲ(က)ပါ လိုက်နာရမည့်သတ်မှတ်ချက်များသည် အဆောက်အအုံကို ပြင်ဆင်ရန်ကိစ္စဖြစ်ပါက အောက်တွင်သတ်မှတ်ထားသည့်ကာလအတွင်း ပြင်ဆင် ဆောင်ရွက်ရမည်-
  - (၁) ကျပ်သိန်း ၁၀၀၀ အောက်တန်ဖိုးရှိသည့်အဆောက်အအုံဖြစ်ပါက နှစ်လ အတွင်း၊

- (၂) ကျပ်သိန်း ၁၀၀၀ မှ ကျပ်သိန်း ၅၀၀၀ အောက် တန်ဖိုးရှိသည့် အဆောက်အအုံ ဖြစ်ပါက ခြောက်လအတွင်း၊
- (၃) ကျပ်သိန်း ၅၀၀၀ မှ ကျပ်သိန်း ၁၀၀၀၀ အောက် တန်ဖိုးရှိသည့် အဆောက်အအုံ ဖြစ်ပါက ၁၂ လအတွင်း၊
- (၄) ကျပ်သိန်း ၁၀၀၀၀ မှ ကျပ်သိန်း ၅၀၀၀၀ အောက် တန်ဖိုးရှိသည့် အဆောက်အအုံဖြစ်ပါက ၁၅ လ အတွင်း၊
- (၅) ကျပ်သိန်း ၅၀၀၀၀ နှင့်အထက် တန်ဖိုးရှိသည့်အဆောက်အအုံဖြစ်ပါက ၁၈ လအတွင်း။

၃။ မည်သူမဆို အပိုဒ် ၂ ပါ သတ်မှတ်ချက်တစ်ရပ်ရပ်ကို လိုက်နာဆောင်ရွက်ရန် ပျက်ကွက် ပါက ဥပဒေပုဒ်မ ၄၈ ပါအတိုင်း စီမံခန့်ခွဲရေးဆိုင်ရာအမိန့်တစ်ရပ်ရပ်ကို ချမှတ်ခြင်းခံရမည်။

၄။ ဥပဒေပုဒ်မ ၄၈၊ ပုဒ်မခွဲ(ဂ)ပါ အမိန့်ကိုချမှတ်ရမည့်ကိစ္စရပ်တွင် အောက်ပါအမိန့် တစ်ရပ်ရပ်ကိုလည်း တစ်ပါတည်းချမှတ်ရမည်-

(က) ဆောက်လုပ်ထားသော အဆောက်အအုံ သို့မဟုတ် ဖွံ့ဖြိုးရေးလုပ်ငန်းသည် ရှေးဟောင်းအဆောက်အအုံကိုလည်းကောင်း၊ မြေအောက်ရှေးဟောင်းအမွေအနှစ် ကိုလည်းကောင်း၊ ပတ်ဝန်းကျင်ကိုလည်းကောင်း၊ ယဉ်ကျေးမှုအမွေအနှစ်အခင်း အကျင်းကိုလည်းကောင်း တိုး၍ထိခိုက်ပျက်စီးမှုဖြစ်စေပါက အောက်ပါသတ်မှတ် ထားသည့်ကာလအတွင်း ဖျက်သိမ်းစေရမည်-

- (၁) ကျပ်သိန်း ၁၀၀၀ အောက်တန်ဖိုးရှိသည့်အဆောက်အအုံဖြစ်ပါက သုံးလ အတွင်း၊
- (၂) ကျပ်သိန်း ၁၀၀၀ မှ ကျပ်သိန်း ၅၀၀၀ အောက် တန်ဖိုးရှိသည့် အဆောက်အအုံဖြစ်ပါက ကိုးလ အတွင်း၊
- (၃) ကျပ်သိန်း ၅၀၀၀ မှ ကျပ်သိန်း ၁၀၀၀၀ အောက် တန်ဖိုးရှိသည့် အဆောက်အအုံ ဖြစ်ပါက ၁၂ လ အတွင်း၊
- (၄) ကျပ်သိန်း ၁၀၀၀၀ မှ ကျပ်သိန်း ၅၀၀၀၀ အောက် တန်ဖိုးရှိသည့် အဆောက်အအုံဖြစ်ပါက ၁၈ လ အတွင်း၊
- (၅) ကျပ်သိန်း ၅၀၀၀၀ နှင့်အထက် တန်ဖိုးရှိသည့်အဆောက်အအုံဖြစ်ပါက ၂၄ လ အတွင်း။

(ခ) ဆောက်လုပ်ထားသော အဆောက်အအုံ သို့မဟုတ် ဖွံ့ဖြိုးရေးလုပ်ငန်းသည် ရှေးဟောင်းအဆောက်အအုံကိုလည်းကောင်း၊ မြေအောက်ရှေးဟောင်းအမွေအနှစ်ကိုလည်းကောင်း၊ ပတ်ဝန်းကျင်ကိုလည်းကောင်း၊ ယဉ်ကျေးမှုအမွေအနှစ်အခင်းအကျင်းကိုလည်းကောင်း တိုး၍ထိခိုက်ပျက်စီးမှုမဖြစ်ပေါ်စေပါက (၁၀)နှစ် အထိကာလတစ်ခုခုကို သတ်မှတ်ပေး၍ ဖျက်သိမ်းစေရမည်။

(ဇော်မြင့်မောင်)

ဥက္ကဋ္ဌ

မန္တလေးတိုင်းဒေသကြီးယဉ်ကျေးမှုအမွေအနှစ်များ  
ကာကွယ်ထိန်းသိမ်းရေးကော်မတီ

စာအမှတ်၊ ၀၆၇ / ပ - ယဉ်မွေနှစ် / ၂၀၂၀  
ရက်စွဲ၊ ၂၀၂၀ ပြည့်နှစ်၊ အောက်တိုဘာလ ၆ ရက်

ဖြန့်ဝေခြင်း

- နိုင်ငံတော်သမ္မတရုံး
- ဒုတိယသမ္မတ(၁)ဦးစီးရုံး
- ဒုတိယသမ္မတ(၂)ဦးစီးရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
- ပြည်ထောင်စုရွေးကောက်ပွဲကော်မရှင်ရုံး
- သာသနာရေးနှင့်ယဉ်ကျေးမှုဝန်ကြီးဌာန
- ပြည်ထောင်စုရှေ့နေချုပ်ရုံး
- ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့ရုံး  
 နေပြည်တော်ကောင်စီရုံး  
 အမျိုးသားအဆင့်ယဉ်ကျေးမှုအမွေအနှစ်ဒေသများ ကာကွယ်ထိန်းသိမ်းရေးကော်မတီ  
 မန္တလေးတိုင်းဒေသကြီးအစိုးရအဖွဲ့  
 ညွှန်ကြားရေးမှူးချုပ်၊ ပုံနှိပ်ရေးနှင့် ထုတ်ဝေရေးဦးစီးဌာန  
 (မြန်မာနိုင်ငံပြန်တမ်းအပိုင်း (၂)တွင် ထည့်သွင်းဖော်ပြရန်ပေးပို့ပါသည်)  
 အနုပညာဦးစီးဌာန  
 ရှေးဟောင်းသုတေသနနှင့်အမျိုးသားပြတိုက်ဦးစီးဌာန (အပိုမိတ္တူ ၅ စောင်)  
 ခရိုင်အုပ်ချုပ်ရေးမှူး၊ ညောင်ဦးခရိုင်  
 ခရိုင်အုပ်ချုပ်ရေးမှူး၊ ပခုက္ကူခရိုင်

အမိန့်အရ-

( မြတ်သူ )  
 ဒုတိယဥက္ကဋ္ဌ  
 မန္တလေးတိုင်းဒေသကြီးယဉ်ကျေးမှုအမွေအနှစ်များ  
 ကာကွယ်ထိန်းသိမ်းရေးကော်မတီ